

Fiziki mediumlyk

Category: Geň-taňsy wakalar, Kitapcy

написано kitapcy | 21 января, 2025

Fiziki mediumlyk MUHAMMET PYGAMBERIŇ PARAPSIHOLOGIK UKYPLARY

► IV. FIZIKI MEDIUMLYK

Fiziki mediumlyk diýilýän fenomenleriň dürli-dürli alamatlary bolan telekineziýa, lewitasiýa, bereket, şöhle alamatlarynyň we başga-da paranormal fiziki kada-kanunlaryň çygryndan aşýan hadysalaryň Muhammet pygamber tarapyndan dürli wagtlarda we dürli ýerlerde «iň soňky derejedäki mysallary bilen» amala aşyrlandygyny taryhy çeşmeler hasaba alypdyr. Telekineziýa bilen lewitasiýanyň utgaşdyrylyp bir ýerde duş gelinen bir fiziki mediumlyk wakasyny sahabalardan Ibni Abbas (r.a) şeýle gürrüň berýär:

«Bir gün bir çarwa arap Hezreti Muhammediň huzuryna gelip şeýle diýdi:

– Seniň Hak pygamberdigiňi nädip bilmeli?

– Şu hurma agajynyň bir şahasyny çagyryp ýanyma getirsem, meniň Hak pygamberdigime şahadat getirjekmi?

– Elbetde, getirerin.

Şondan soň Pygamberimiz (s.a.w) hurma agajynyň şahasyny ýanyma çagyrdy. Hurma hoşasy agajyndan gopup ýere düşdi we Resuallanyň huzuryna syçrap geldi. Hezreti Muhammet hurma hoşasyna ýüzlenip: «Hany, indi öňki ýeriňe bar...» diýdi, şaha hem gitdi. Muny gören çarwa: «Şahadat getirýäris, sen Allanyň Hak pygamberisiň» diýip, iman getirip musulman boldy».

Muhammet pygamberiň telekineziýa ukybynyň alamatlaryndan ýene biri-de «agaçlaryň ýöremegidir». Sahabalardan Ibni Mesut (r.a) pygamberiň pisşe agajyny (мастиковое дерево) çagyrmagy bilen agajyň oňa tarap birnäçe metr ädim ädendigini, Jabir (r.a) bolsa iki agajyň pygamberiň sözi bilen bir ýere gelendiklerini we soňra yşarat arkaly öz ýerlerine gidendiklerini aýdýar.

Muhammet pygamberiň amala aşyran telekineziýa fenomenleriniň

arasynnda «şöhle» alamatlary-da ýer alýar. Enes ibn Mälik (r.a) hem şular ýaly alamatlaryň birini gürrüň beripdir:

«Sahabalardan Üseýd ibn Hudaýr bilen Apbas ibn Bisr bir gije metjitde Hezreti Muhammediň söhbetinde bolanlaryndan soň öýlerine gaýtmak üçin ol ýerden turupdylar. Olar bir seretdiler welin, öňlerinde şamçyraga meňzeyän iki yşyk ýollaryny ýagtyltdy. Hersi öz ýoluna gidenlerinde, yşyklaram aýrylyp hersi aýry olaryň ýoluny ýagtyltmaga dowam etdi. Olar öýlerine baryp ýetýänçä-de ýagdaý şeýle dowam etdi».

Muhammet pygamber tarapyndan amala aşyrylan bu adatdan daşary hadysalaryň daşynda, Onuň töweregindäki käbir kişilerde-de şular ýaly täsin wakalaryň wagtal-wagtal bolandygyny görüpdirler. Ynha, şolardan biri:

Sahabalardan Omaryň ogly Hamza Eslemi tüm garaňky gijede Tebukda Muhammet pygamber bilen bile durka, öz barmaklarynyň şöhle çykarandygyndan söz açýar:

«Garaňkylyk zerarly juda kösenýärdik. Hasam beteri düýelerimiz ürküp dagap gitdi. Şol pursatda meniň barmaklarym ýagtyldy. Barmaklarymyň ýagtysyna dagan ähli düýeler toplanýança bu ýagdaý dowam etdi».

Fiziki mediumlyk alamatlaryndan biri-de bereket hadysalarydyr... Muhammet pygamberiň çeşmelerde hasaba alnan «yrsgal mugjyzalary» ynha, şular ýaly wakalaryň çäginde bolup geçipdir.

Sahabalardan Hubeýş ibn Halidiň aýtmagyna görä, hijret wagtynda ýolda düşlänlerinde, pygamber hiç wagt süýt bermedik goýuny sagmak üçin eýesinden rugsat soraýar. Goýuny alyp gelenlerinde elini goýunyň emjeklerine degirýär we süýt inmegi üçin dileg edýär. Goýunyň emjegine şobada süýt inýär we ulurak gap getirden pygamber gap dolýança goýuny sagýar. Gapdan her kes iki gezek gerk-gäbe doýýança içenden soň pygamber şol gap dolýança ýene sagypdyr we ol sagan süýdünü goýunyň eýesine beripdir.

Selman Parsy (r.a) özüniň gullukdan azat edilmegi üçin soralan

40 okka (51.280 kg) altyny Muhammet pygamberiň ysaratlandyran bir «altyn apory» arkaly töländigi barada şeýle gürrüň berýär:

«Hezreti Muhammet birinden ýumurtganyň ululygynda bir altyn getirttdi. Ony maňa berip soralan puly bermegini we gullukdan halas bolmagymy isledi. Bujagaz altynyň soralyan puluň mukdaryna ýetmeýändigini aýdanynda, Hezreti Muhammet ol altyn böleginiň üstüne mübärek dilini eýläk-beýläk gezdirdi we «Sen entek muny al, Alla seniň tölegiňi tölär» diýdi. Altyn bölegini aldym we algydarlaryma ondan çekip-çekip altyn berdim. Olara altyn böleginden 40 okka altyn çekip, haklaryny hutma-hut töledim we erkinlige çykdy».

Ergun JANDAN. Geň-taňsy wakalar